

Kafedra tariyxı

Kafedra birinshi márte Nókis mámleketlik universiteti medicina fakultetiniń quramında 1990-1991 oqıw jılınıń sentyabr ayınan baslap shólkemlestirildi. Bul waqıtları medicina fakultetinde (fakultet dekanı biologiya pání kandidatı, docent Qarabekov tek ǵana bir kafedra Adam anatomiyası kafedrası boldı qalǵan pánler sol kafedra quramına kiritildi. Kafedraǵa medicina pání kandidatı Sh.N. Masharipov kafedra baslıǵı bolıp tayınlandı.

1991-jıldıń 1-sentyabr ayınan baslap Nókis mámleketlik universitetiniń medicina fakulteti tiykarında TashPMI diń Qaraqalpaqstan filialınıń ashılıwına baylanıslı kafedra qayta tiklendi. Kafedra Normal anatomiya, normal fiziologiya, biofizika, dene tárbiya dep ataldı. Kafedranı m.i.k. docent A.G. Ahmedov 1993-jılǵa shekem basqardı. Kafedra oqıtıwshıları normal anatomiya páninen m.i.k SH. Masharipov, assistantler T.Daniyarov, B.Allaniyazov A. Jaqsımuratova, A.Matkarimova, dene tárbiya pání boyınsha A. Baymuxanov hám M.Almuratov oqıtıwshı bolıp jumıs alıp bardı.

Kafedranıń quramında 1993-jıldan baslap operativ xirurgiya hám topografik anatomiya pání qosıldı. Bul pán boyınsha assistantler E.Jumamuratov hám B.Allaniyazovlar sabaq berdi. 1994-jılı kafedra Normal anatomiya, operativ xirurgiya hám topografik anatomiya, dene tárbiyası dep ataldı.

Kafedranı 1993-1995 jıllar aralıǵında m.i.k. Sh. Masharipov basqardı. Sol waqıtları kafedrada T. Daniyarov, M. Qurbanazarov, B. Jumaniyazov, A.Jaqsımuratova, A.Kosımbetova, A. Baymuxanov, M. Almuratov-lar assistant lawazımında jumıs alıp bardı.

1995-oqıw jılında kafedraǵa patologik anatomiya, sud medicina ekspertizası pánleri qosılıwı sebepli kafedra Normal anatomiya, patologik anatomiya, sud medicina ekspertizası dep ataldı hám m.i.k. docent N. Jumanazarov kafedra baslıǵı boldı. Kafedrada patologik anatomiya pání boyınsha Q.Qudayarov, M. Daliyeva, T. Mingjasarov, sud medicina ekspertizası pání boyınsha J. Abduramanov, R. Qurbaniyazov, normal anatomiya páninen Z. Utambetova, N. Jumanazarov, T. Daniyarov, operativ xirurgiya hám topografik anatomiya páninen B. Allaniyazov, m.i.k. K. Tatlımuratov sabaq ótti. Kafedra baslıǵı docent N.A, Jumamuratovtıń doktoranturaǵa ketiwine baylanıslı 1997-jıldıń 4-aprelinen baslap kafedra baslıǵı bolıp m.i.k. K.T. Tatlımuratov saylandı.

1998-jılı TashPMI Nókis filialınıń dúziliwine baylanıslı aldınǵı kafedralar qaytadan kórilip shıǵıldı. Kafedra quramına normal fiziologiya hám gistologiya pánleri qosılıp Morfologiya kafedrası bolıp qayta dúzildi. Kafedrada biologiya pání b.i.k. docent, X.A. Ajimuratov gistologiya páninen, m.i.k. K.T. Tatlımuratov OXTA páninen, m.i.k. docent, U.N. Kaniyazov, normal fiziologiya páninen assistant aǵa oqıtıwshı T. Daniyarov, assistant Z. Utambetova, A.Jumanazarova, R. Atashova, K. Artikova, gistologiya páninen A. Boltayeva, G. Nuraddinova, B. Xalmuratova, normal fiziologiya páninen assistant L. Xojabekova, A. Abdullayev, OXTA páninen assistant B. Allaniyazov sabaq ótti. Kafedralar haqqında nızamǵa tiykarlanıp TashPMI Nókis filialı kafedralarında oqıw processı jańa oqıw rejesine tiykarlanıp shólkemlestiriw maqsetinde eski morfologiya kafedrasınıń quramında

patologik anatomiya, sekcion kurs, sud medicinası ekspertizası pánleriniń qosılıwına tiykarlanıp 30-yanvar 1999-jıl Ilimiy keńes qararı menen kafedra atı Normal anatomiya hám gistologiya bolıp belgilendi hám kafedra baslıǵı etip b.i.k. docent X.A. Ajimuratov saylandı. Kafedrada normal anatomiya páninen assistantler: A. Kosımbetova, K. Artikova, R. Atashova, A. Amangeldievalar, OXTA páninen B.Allaniyazov, D. Adilova, J. Ubbiniyazov, patologiya páninen assistant M. Sultanov, S. Sametullaeva, gistologiya páninen docent X. Ajimuratov, oqıtıwshılar G. Ajiniyazova, G. Nuradinova, sekcion kurs páninen D. Xakimov, sud medicina ekspertizası páninen J. Abduraxmanov sabaq berdi.

Kafedrada 1999-2001 jıllar dawamında tómendegi temalar boyınsha iniciativ temada izertleniwler alıp barıldı.

2000-2001 oqıw jılında kafedra bir neshe jas kadrlar menen toltırıldı. Olardan normal anatomiya páni boyınsha assistant G. Jaqsımuratov, M. Palwanov, sud medicina ekspertizası boyınsha assistant A. Madreymov, Patologik anatomiya páni boyınsha B. Shannazarov, J. Sarieva, OXTA páni boyınsha assistant N. Qalbaeva sabaq berdi.

2013-jılı kafedra quramı hám pánleri ózgeriwine baylanıslı «Normal anatomiya hám biofizika» dep ataldı. Kafedrada: biofizika páninen B. J. Narımbetov, A. A. Paxratdinov, D. J. Asanov, R.S. Ametov; Normal anatomiya páninen A. B. Kosımbetova, R. J. Nietullaeva, N. D. Oringalieva, K. J. Tólegenov-lar sabaq berdi.

2020 jıl kafedra atı ózgeripdi hám Normal anatomiya kafedrası dep ataldı hám kafedranı m.i.k Jiemuratova G. K. basqardı. Kafedrada normal anatomiya, normal fiziologiya hám gistologiya, citologiya, embriologiya pánleri barlıq baǵdrlardıń 1-2 kurs talabalarına sabaq ótildi.

2024-2025 oqıw jılınan baslap kafedra atı « Anatomiya, klinik anatomiya hám gistologiya» kafedrası dep ataldı hám oǵan m.i.k. A.A. Madaminov basshılıq etip kelmekde.